

बैडमिंटन में समरवैली और टचवुड स्कूल की टीम जीती

स्पोर्ट्स

देहरादून | कार्यालय संवाददाता

दि दून स्कूल बैडमिंटन टूर्नामेंट में शनिवार को समरवैली स्कूल और टचवुड स्कूल के खिलाड़ियों ने अपना दबदबा बनाया।

दून स्कूल में आयोजित प्रतियोगिता में शनिवार को अंडर-14 बालिका वर्ग में समरवैली की पलक मनराल ने टचवुड स्कूल की समृद्धि तिवारी, बालक वर्ग में समरवैली स्कूल के कबीर कंडवाल ने ब्राइटलैंड स्कूल के दिविज उनियाल को हराया। अंडर-17 बालिका वर्ग में दून स्कूल की अदिता चौहान ने सीजेएम की अरायिका गुप्ता, बालक वर्ग में हेरिटेज स्कूल के सोम्य

सिंह ने दून स्कूल के मयंक कुकरेती को हराकर खिताब जीता।

अंडर-19 बालक वर्ग में टचवुड स्कूल के अक्षत नेगी ने आर्येश चौहान और बालिका वर्ग में समरवैली की इशिता पंवार ने सेंट थॉमस कॉलेज की भूमिका रावत को हराकर गोल्ड मेडल जीता। समापन समारोह में दून स्कूल के हैडमास्टर मैथ्यू रैगट ने विजेता खिलाड़ियों को प्रमाण पत्र और पदक वितरित किए।

इस अवसर पर स्कूल के खेल निदेशक डा. अरविंदनाथ शुक्ला, बैडमिंटन के मास्टर इंचार्ज चंदन घुघत्याल, बैडमिंटन कप्तान कबीर कोचर, अराध्य सिंघल, कृष अग्रवाल, स्पर्श गर्ग, रंजीत यादव, मयंक कुकरेती, अदिता चौहान, नितिन चौहान आदि मौजूद रहे।



दून स्कूल में शनिवार को बैडमिंटन चैंपियनशिप के विजेता सम्मानित किए गए। • हिन्दुस्तान